



(ஏழாவது பாராளுமன்றம் - முதலாவது கூட்டத்தொடர்)

இல. 264]

பாராளுமன்றம்

ஒழுங்குப் பத்திரம்

2013 மார்ச் 20, புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

1971/ '11

1.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

(அ) (i) மாத்தறை மாவட்டத்திலுள்ள தெனியாய கல்வி வலயத்தின் பஸ்கொட கோட்டக் கல்விக் அலுவலகம் இயங்குகின்ற கட்டிடம் மிகவும் மோசமாக பழுதடைந்துள்ளதென்பதையும்;

(ii) இக்கட்டிடம் மாற/ஊறுபொக்க தேசிய பாடசாலை வளவிலேயே அமைந்துள்ளதனால் இவ்வித்தியாலயத்தின் மாணவ/மாணவிகள் மட்டுமின்றி அங்கு பணியாற்றும்பவர்களினதும் உயிருக்கு கடும் அச்சுறுத்தலாகும் என்பதையும்

அவர் ஏற்றுக்கொள்வாரா?

(ஆ) (i) ஆமெனில், இக்கட்டிடத்தை துரிதமாக புனரமைப்பதற்கு நடவடிக்கை எடுப்பாரா என்பதையும்;

(ii) அதற்காக நிதி ஏற்பாடுகள் ஒதுக்கப்பட்டுள்ளதா என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

2202/ '11

2.

கௌரவ ரவி கருணாநாயக்க,— பொருளாதார அபிவிருத்தி அமைச்சரைக் கேட்பதற்கு,— (2)

(அ) கடந்த 2 வருடங்களில்,

(i) பொருளாதார அபிவிருத்தி அமைச்சரினாலும் பிரதி அமைச்சரினாலும் மேற்கொள்ளப்பட்ட வெளிநாட்டு விஜயங்கள் யாவையென்பதையும்;

(ii) விஜயம் செய்த நாடுகளின் பெயர்கள் என்னவென்பதையும்;

(iii) இவ் விஜயங்கள் தொடர்பாக நிர்ணயிக்கப்பட்ட இலக்குகள் யாவையென்பதையும் அவர் இச்சபைக்கு வருடாந்த அடிப்படையில் வெவ்வேறாகத் தெரிவிப்பாரா?

(ஆ) (i) அமைச்சருடனும் பிரதி அமைச்சருடனும் சென்ற அதிகாரிகளின் எண்ணிக்கை மற்றும் ஒவ்வொரு விஜயத்திற்கான செலவினம் போன்றன வெவ்வேறாக யாவையென்பதையும்;

(ii) மேற்குறிப்பிட்ட விஜயங்களுக்குப் பயன்படுத்தப்பட்ட நிதியானது அரசு பணமா அல்லது விஜயம் செய்த நாடுகளின் அரசாங்கங்களினால் வழங்கப்பட்ட பணமா என்பதையும்

அவர் கூறுவாரா?

(இ) இன்றேல், ஏன்?

2428/ '12

3.

கௌரவ சஜித் பிரேமதாச,— பொது நிருவாக, உள்நாட்டலுவல்கள் அமைச்சரைக் கேட்பதற்கு,— (1)

- (அ) (i) தொழிலற்ற பட்டதாரிகளை அரசு சேவைக்காக சேர்த்துக் கொள்வதற்கான வேலைத்திட்டமொன்று 2012 ஆம் ஆண்டில் அமுலாக்கப்பட்டதா என்பதையும்;
- (ii) ஆமெனில், அவ்வேலைத்திட்டத்தின் கீழ் பட்டதாரிகளை பகிரங்க சேவைக்காக சேர்த்துக் கொள்ளப்பட்ட போது கடைப்பிடிக்கப்பட்ட நடைமுறை யாதென்பதையும்;
- (iii) அந்நடைமுறையானது தொழிலற்ற ஒவ்வொரு பட்டதாரிக்கும் நியாயம் ஈடேற்றப்படுகின்ற வகையில் நடைமுறைப்படுத்தப்பட்டிருக்கின்றதா என்பதையும் அவர் குறிப்பிடுவாரா?

(ஆ) இன்றேல், ஏன்?

2496/ '12

4.

கௌரவ தயாசிறி ஜயசேகர,— சுகாதார அமைச்சரைக் கேட்பதற்கு,— (1)

- (அ) (i) 2009 ஆம் ஆண்டு முதல் 2012ஆம் ஆண்டு வரை அரசாங்க வைத்தியசாலைகளுக்கு மெத்தைகளை வழங்கிய நிறுவனங்கள் யாவையென்பதையும்;
- (ii) குறிப்பிட்ட நிறுவனங்களைத் தெரிவு செய்யும்போது ஏற்றுக்கொள்ளப்பட்ட கேள்விப்பத்திர நடைமுறை பின்பற்றப்பட்டுள்ளதா என்பதையும்;
- (iii) ஆமெனில், அக்காலப்பகுதியினுள் கேள்விப்பத்திரங்களை முன்வைத்த நிறுவனங்களின் பெயர்கள் மற்றும் முகவரிகள் யாவையென்பதையும்;
- (iv) 2011 ஆம் ஆண்டு அல்லது 2012 ஆம் ஆண்டின் ஆரம்ப காலப்பகுதியில் சிலாபம் மாவட்ட வைத்தியசாலைக்கு மெத்தைகளை வழங்கிய நிறுவனத்தினது உரிமையாளரதும் பணிப்பாளர் சபை அங்கத்தவர்களினதும் பெயர்கள் மற்றும் முகவரிகள் யாவையென்பதையும்;
- (v) மேற்படி நிறுவனம் வழங்கிய மெத்தைகளின் எண்ணிக்கை மற்றும் அவற்றின் பெறுமதி எவ்வளவென்பதையும்;
- (vi) இந்த மெத்தைகள் வைத்தியசாலைக்குக் கிடைத்த திகதி யாதென்பதையும்;
- (vii) மேற்படி மெத்தைகள் கொள்வனவு செய்யப்படுவதை அங்கீகரித்த உத்தியோகத்தரின் அல்லது உத்தியோகத்தர்களின் பெயர்கள் மற்றும் பதவிகள் யாவையென்பதையும்

அவர் குறிப்பிடுவாரா?

(ஆ) மேற்படி மெத்தைகள்,

- (i) சார்பாக வழங்கப்பட்டுள்ள தரச் சான்றிதழை சமர்ப்பிப்பாரா என்பதையும்;
- (ii) பயன்படுத்தக்கூடிய ஆகக் குறைந்த கால எல்லை யாதென்பதையும்;
- (iii) தற்போது பயன்படுத்தப்படுகின்றனவா என்பதையும்;
- (iv) இல்லையெனில், அதற்கான காரணங்கள் யாவையென்பதையும்;
- (v) மேற்படி மெத்தைகளை வழங்கிய நிறுவனம் வேறு வைத்தியசாலைகளுக்கும் மெத்தைகளை வழங்கியிருப்பின் அந்த ஒவ்வொரு வைத்தியசாலைக்கும் வழங்கியுள்ள மெத்தைகளின் எண்ணிக்கை தனித்தனியாக எவ்வளவென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

2973/ '12

5.

கௌரவ அகில விராஜ் காரியவசம்,— சுகாதார அமைச்சரைக் கேட்பதற்கு,— (1)

(அ) இருதய சத்திரசிகிச்சை மேற்கொள்வதற்காக அத்தியாவசியமான மருத்துவ உபகரணங்கள் மற்றும் மருந்துகள் இன்மை மற்றும் 2008ஆம் ஆண்டு நிர்மாணிக்கப்பட்ட இருதய நோய்ப் பிரிவின் சத்திரசிகிச்சைக் கூடம் இன்றுவரை நிறுவப்படாமை ஆகிய காரணங்களால் குருநாகல் போதனா மருத்துவமனையின் இருதயநோய் சத்திர சிகிச்சை மருத்துவ நிபுணர்கள் மேற்படி மருத்துவமனையிலிருந்து வெளியேறியுள்ளனர் என்பதை அவர் அறிவாரா?

(ஆ) (i) குருநாகல் போதனா மருத்துவமனையில் நிர்மாணிக்கப்பட்டுள்ள இருதயநோய்ப் பிரிவின் சத்திரசிகிச்சைக் கூடம் திறந்துவைக்கப்படும் திகதி யாதென்பதையும்;

(ii) மேற்படி மருத்துவமனையில் இருதய சத்திரசிகிச்சைகளை மேற்கொள்வதற்கு பற்றாக்குறையாகவுள்ள மருத்துவ உபகரணங்கள் மற்றும் மருந்துகள் தொடர்பான அறிக்கையொன்றைப் பெற்றுக்கொள்ள நடவடிக்கை எடுப்பாரா என்பதையும்;

(iii) இருதய சத்திரசிகிச்சைகளை மேற்கொள்ளும் சகல மருத்துவமனைகளிலும் காணப்படுகின்ற குறைபாடுகளை ஆராய்ந்து சம்பந்தப்பட்ட மருந்துகள் மற்றும் உபகரணங்களை வழங்கி அப்பாவி இருதய நோயாளிகளை காப்பாற்ற நடவடிக்கை எடுப்பாரா என்பதையும்

அவர் இச்சபையில் அறிவிப்பாரா?

(இ) இன்றேல், ஏன்?

3169/ '12

6.

கௌரவ ஈ. சரவணபவன்,— பொருளாதார அபிவிருத்தி அமைச்சரைக் கேட்பதற்கு,— (1)

(அ) வடக்கு - கிழக்கு உள்ளூராட்சி சேவைகள் அபிவிருத்திக் கருத்திட்டத்தின் மூலம் (NELSIP) 2010ஆம் ஆண்டு முதல் 2012ஆம் ஆண்டு வரை வடக்கு மற்றும் கிழக்கு மாகாணங்களுக்காக செலவழிக்கப்பட்டுள்ள பணத்தொகை வெவ்வேறாக யாது என்பதை அவர் குறிப்பிடுவாரா?

(ஆ) (i) மேற்குறிப்பிடப்பட்ட கருத்திட்டத்தின் கீழ் ஒவ்வொரு உள்ளூராட்சி நிறுவனத்தினாலும் தயாரிக்கப்பட்டு முன்வைக்கப்பட்ட சில பிரேரணைகள் மாவட்ட இணைப்பாளர் குழுவின் இணைத்தலைவர்களால் மாற்றப்பட்டுள்ளது என்பதை அறிவாரா;

(ii) ஆமெனில், மாற்றப்பட்டுள்ள குறித்த பிரேரணைகள் யாவை என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1973/'11

7.

கௌரவ புத்திக பத்திரண,—நீர்வழங்கல், வடிகாலமைப்பு அமைச்சரைக் கேட்பதற்கு,—(1)

(அ) (i) மாத்தறை மாவட்டத்தின் முலட்டியன பிரதேச சபை ஆளுகைப் பிரதேசத்தில் அமைந்துள்ள முலட்டியன சனசமூக நீர் சுத்திகரிப்பு நிலையத்தின் இயந்திரக்கூடத்திற்கு மின்சாரம் இல்லாத காரணத்தால் சுத்தமான குடிநீரை பெற்றுக்கொள்ள இயலாமல் இப்பிரதேச மக்கள் பல பாரிய பிரச்சினைகளுக்கு முகம்கொடுத்துள்ளார்கள் என்பதையும்;

(ii) இதற்கு நிதி வசதியினை வழங்குவதற்கு சம்பந்தப்பட்ட அதிகாரிகளினால் உறுதிமொழி வழங்கப்பட்டாலும் இற்றைவரை இதற்கு நிதி ஏற்பாடுகள் வழங்கப்படவில்லையென்பதையும்

அவர் அறிவாரா?

(ஆ) (i) நீர் சுத்திகரிப்பு நிலையத்திற்கு துரிதமாக மின்சாரத்தை வழங்குவதற்கு தேவையான நிதியை பெற்றுக்கொடுக்க நடவடிக்கை மேற்கொள்வாரா என்பதையும்;

(ii) ஆமெனில், அது எத்தேதியில் என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

2203/'11

8.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (3)

(அ) (i) கணக்காய்வாளர் தலைமை அதிபதித் திணைக்களத்தினால் கணக்காய்விற்கு உட்படுத்தப்படாத, கடந்த 10 வருடங்களுள் நிறுவப்பட்ட அரசாங்கத்திற்குச் சொந்தமான சகல கம்பனிகளையும்;

(ii) மேலே குறிப்பிடப்பட்டுள்ள கம்பனிகள் அரசாங்க பொறுப்பு முயற்சிகள் திணைக்களத்தினால் கண்காணிக்கப்படுகின்றனவா என்பதையும்;

(iii) இன்றேல், நிதி திட்டமிடல் அமைச்சில் யாரால் அது மேற்கொள்ளப்படுகின்றது என்பதையும்

அவர் கூறுவாரா?

(ஆ) மேலே (அ) - (i) இல் குறிப்பிடப்பட்டுள்ள கம்பனிகள் தொடர்பில்,

(i) அறவீடு விதிக்கப்பட்ட அல்லது அரசாங்கம் பங்கிலாபங்களைப் பெற்றுக் கொண்ட தாபனங்களின் எண்ணிக்கையினையும்;

(ii) எந்த விதமான நிதியினையும் மீளப்பெறமால் அரசாங்கத்தினால் கொடுப்பனவு செலுத்தப்பட்டு வரும் தாபனங்களின் எண்ணிக்கையினையும்;

(iii) ஒவ்வொரு தாபனத்திற்கும் அரசாங்கத்தினால் செலுத்தப்பட்ட தொகையினை வெவ்வேறாகவும்;

(iv) இந்த தாபனங்கள் ஒவ்வொரு வருடத்திற்கும் தேறிய இலாபத்தினையா அல்லது நட்டத்தினையா அடைகின்றன என்பதையும்;

(v) ஒவ்வொரு தாபனத்திலுமுள்ள ஊழியர்களின் எண்ணிக்கையினையும்;

(vi) ஒவ்வொரு தாபனத்திலும் அரசாங்கம் முதலீடு செய்துள்ள மொத்த மூலதனத்தினையும்

அவர் கூறுவாரா?

(இ) இன்றேல், ஏன்?

2430/ '12

9.

கௌரவ சஜித் பிரேமதாச,— கடற்றொழில் நீரியல் வள அபிவிருத்தி அமைச்சரைக் கேட்பதற்கு,— (1)

- (அ) (i) இலங்கையில் கடற்றொழிலில் ஈடுபடும் அனைத்து மீனவர் சமூதாயத்தினருக்கும் வாழ்க்கைச் செலவு மானியம் அல்லது எரிபொருள் மானியம் வழங்க நடவடிக்கை எடுப்பாரா என்பதையும்;
- (ii) அவ்வாறாயின், அதனை நடைமுறைப்படுத்த எடுக்கப்படும் செயன்முறை யாதென்பதையும்;
- (iii) ஒரு மீனவருக்கு வழங்க எதிர்பார்க்கப்படும் மானியத் தொகை எவ்வளவு என்பதையும்;
- (iv) அந்தத் தொகையைக் கணிப்பீடு செய்ய பயன்படுத்தப்படும் அளவுகோள் யாதென்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2497/ '12

10.

கௌரவ தயாசிநி ஜயசேகர,— கூட்டுறவு, உள்நாட்டு வர்த்தக அமைச்சரைக் கேட்பதற்கு,— (1)

- (அ) அரிசி மாவைப் பயன்படுத்தி பான், பனிஸ் உள்ளிட்ட பேக்கரி உற்பத்திகளை பிரபல்யமடையச் செய்வதற்காக 2005 ஆம் ஆண்டு தொடக்கம் 2012 ஆம் ஆண்டு வரை அரசாங்கம் ஒதுக்கிய பணத் தொகை வருட வாரியாக தனித்தனியாக எவ்வளவென்பதை அவர் குறிப்பிடுவாரா?

- (ஆ) (i) மேற்படி உற்பத்திகளைச் செய்வதற்காக கொள்வனவு செய்யப்பட்டுள்ள இயந்திர சாதனங்கள் யாவையென்பதையும்;
- (ii) மேற்படி ஒவ்வொரு இயந்திர சாதனத்தினதும் பெறுமதி தனித்தனியாக எவ்வளவென்பதையும்;
- (iii) இவை பெற்றுக்கொடுக்கப்பட்டுள்ள நபர்கள் அல்லது நிறுவனங்கள் யாவையென்பதையும்;
- (iv) தற்போது மேற்படி இயந்திர சாதனங்களின் நிலைமை எவ்வாறுள்ளது என்பதையும்
- அவர் குறிப்பிடுவாரா?

- (இ) (i) அரிசி மா சார்ந்த பேக்கரி உற்பத்திகள் தற்போது பெற்றுள்ள முன்னேற்றம் யாதென்பதையும்;
- (ii) கோதுமை மா பேக்கரி உற்பத்திகளுக்குப் பதிலாக அரிசி மா பேக்கரி உற்பத்திகளின் பாவனையை நாட்டில் முழுமையாக ஏற்படுத்துவதற்குத் தேவையான நடவடிக்கைகள் தற்போது மேற்கொள்ளப்பட்டுள்ளனவா என்பதையும்

அவர் இச்சபைக்கு அறிவிப்பாரா?

(ஈ) இன்றேல், ஏன்?

2974/ '12

11.

கௌரவ அகில விராஜ் காரியவசம்,— சுகாதார அமைச்சரைக் கேட்பதற்கு,— (1)

- (அ) (i) அம்பலாங்கொடை மாவட்ட மருத்துவமனையில் 2012ஆம் ஆண்டு ஆகஸ்ட் மாதத்தில் மூன்று தினங்களில் உணவு வழங்கல் தொடர்பாக நெருக்கடியொன்று தோன்றியிருந்தது என்பதையும்;
- (ii) உணவு வழங்கலுக்கான கேள்விமனு முறையான விதத்தில் வழங்கப்படாமையே அதற்குக் காரணமாயிருந்ததென்பதையும் அவர் அறிவாரா?

- (ஆ) (i) 2012 யூலை மாதம் 01 ஆம் திகதியிலிருந்து அம்பலாங்கொடை மாவட்ட மருத்துவமனையில் உணவு வழங்கலுக்காக வழங்கப்பட்டிருந்த கேள்விமனுவை இரத்துச்செய்வதற்கான காரணங்கள் யாவை என்பதையும்;
- (ii) உணவு வழங்கலுக்கான கேள்விமனு வழங்கப்படும்போது கடைப்பிடிக்கப்படுகின்ற செயல்நடைமுறை யாதென்பதையும்;
- (iii) அம்பலாங்கொடை மாவட்ட மருத்துவமனையில் ஏற்பட்ட மேற்படி பிரச்சினை தொடர்பாக ஆராய்ந்து இவ்வாறான ஒரு நிலைமை மீண்டும் ஏற்படாதிருக்க முறைசார்ந்த விதத்தில் செயலாற்றுவதற்கு நடவடிக்கை எடுப்பாரா என்பதையும் அவர் குறிப்பிடுவாரா?

(இ) இன்றேல், ஏன்?

1974/ '11

12.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) 2005 ஆம் ஆண்டில் பட்டதாரிகளுக்கு நியமனம் வழங்கும் அரசாங்கத்தின் வேலைத்திட்டத்தின் கீழ் மிகை ஊழியர் அடிப்படையில் அரசு நிறுவனங்களிலும் அரசு பாடசாலைகளிலும் நிதி உதவியாளர், அபிவிருத்தி உதவியாளர் மற்றும் முகாமைத்துவ உதவியாளர் என நியமனங்கள் வழங்கப்பட்டதென்பதையும்;
- (ii) இவர்களுக்கு இற்றைவரை பதவியுயர்வு முறையியலொன்று உருவாக்கப்படவில்லை என்பதையும் அவர் அறிவாரா?

- (ஆ) (i) அரசு பாடசாலைகளில் பணியாற்றும் மேற்படி நியமனம் பெற்றவர்களுக்கு இப்பாடசாலைகளில் அல்லது வேறு பாடசாலைகளில் ஆசிரிய நியமனங்களை பெறுவதற்கான சாத்தியம் உள்ளதா என்பதையும்;
- (ii) ஆமெனில், இதற்கு பின்பற்றப்படவேண்டிய முறையியல் யாதென்பதையும் அவர் குறிப்பிடுவாரா?

- (இ) (i) மேற்படி நியமனம் பெற்றவர்களுக்கு பதவியுயர்வுக்கான முறையியலொன்று உருவாக்கப்படுமா என்பதையும்;
- (ii) ஆமெனில், இதற்கு எவ்வளவு காலம் எடுக்குமென்பதையும் அவர் இச்சபைக்கு அறிவிப்பாரா?

(ஈ) இன்றேல், ஏன்?

13.

கௌரவ ரவி கருணாநாயக்க,— சுற்றாடல், புதுப்பிக்கத்தக்க சக்தி அமைச்சரைக் கேட்பதற்கு,— (2)

- (அ) கடந்த ஐந்து ஆண்டுகளில் அரசாங்க மரக் கூட்டுத்தாபம் தொடர்பில்,
- (i) பயன்படுத்தப்பட்ட மொத்த மூலதனம் மற்றும் ஒதுக்குகள் என்பன யாவையென்பதையும்;
 - (ii) இலாபம் அல்லது நட்டம் எவ்வளவு என்பதையும்;
 - (iii) மொத்த பணியாட்டொகுதியினர் எண்ணிக்கை, கிரயம் மற்றும் ஒரு பணியாளருக்கான இலாபம் போன்றன யாதென்பதையும்;
 - (iv) கழிப்பனவுகள் அல்லது அரசாங்கத்திற்கு செலுத்திய அறவீடுகள் யாதென்பதையும்
- வருடாந்த அடிப்படையில் கூறுவாரா?
- (ஆ) (i) அரசாங்க மரக் கூட்டுத்தாபத்தின் ஏதாவது பணம் கடந்த 5 ஆண்டு காலங்களில் பதிவழிக்கப்பட்டுள்ளதா என்பதையும்;
- (ii) அவ்வாறாயின், பதிவழிக்கப்பட்ட தொகை யாதென்பதையும்;
 - (iii) என்ன காரணத்திற்காக அவ்வாறு செய்யப்பட்டது என்பதனையும்;
 - (iv) அவ்வாறு எப்போது நடைபெற்றது என்பதையும்
- அவர் கூறுவாரா?
- (இ) (i) அரசாங்க மரக் கூட்டுத்தாபனம் கடந்த 5 ஆண்டு காலப்பகுதியிலே அது பணம் பயன்படுத்திய விதத்தை விட சிறந்த முறையில் வினைத்திறனாக பயன்படுத்தியிருக்க முடியுமா என்பதையும்;
- (ii) அவ்வாறாயின், அது எவ்வாறு செய்யப்படுகின்றது என்பதையும்;
 - (iii) இன்றேல், ஏன் அவ்வாறு செய்யப்படவில்லை என்பதையும்
- அவர் சபைக்குத் தெரிவிப்பாரா?
- (ஈ) இன்றேல், ஏன்?

2433/'12

14.

கௌரவ சஜித் பிரேமதாச,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) 2005 ஆம் ஆண்டிலிருந்து 2011 ஆம் ஆண்டு வரையான காலப்பகுதிக்குள் இலங்கையின் பொருளாதார வளர்ச்சி வேகம் ஆண்டுவாரியாக வெவ்வேறாக எவ்வளவு என்பதையும்;
- (ii) மேற்படி பொருளாதார வளர்ச்சி வேகங்கள் திருப்தியடையத்தக்க மட்டத்தில் நிலவியதா என்பதையும்
- அவர் குறிப்பிடுவாரா?
- (ஆ) இன்றேல், ஏன்?

15.

கௌரவ தயாசிற்றி ஜயசேகர,— கூட்டுறவு, உள்நாட்டு வர்த்தக அமைச்சரைக் கேட்பதற்கு,—(1)

(அ) (i) 2008 ஆம் ஆண்டு தொடக்கம் 2011 ஆம் ஆண்டு வரை விவசாயிகளிடமிருந்து நெல் கொள்வனவு செய்வதற்காக நெல் சந்தைப்படுத்தல் சபை செலவிட்டுள்ள பணத் தொகை யாதென்பதையும்;

(ii) மேற்படி நெல் கையிருப்பு மூலம் அரிசி உற்பத்தி செய்வதற்காகப் பயன்படுத்தப்பட்டுள்ள நெல்லின் அளவு யாதென்பதையும்;

(iii) குறிப்பிட்ட காலப் பகுதியில் பூச்சிகளினால் ஏற்பட்ட சேதம் மற்றும் கவனயீனம் ஆகிய காரணங்களினால் நெல் சந்தைப்படுத்தல் சபைக்குரிய களஞ்சியங்களில் அழிவடைந்த நெல்லின் பெறுமதி யாதென்பதையும்

வருட வாரியாக தனித்தனியாக அவர் குறிப்பிடுவாரா?

(ஆ) நெல் சந்தைப்படுத்தல் சபை கொள்வனவு செய்ததன் பின்னர் பூச்சிகளினால் அல்லது ஏனைய காரணங்களினால் அழிவடைந்த நெல் கையிருப்பு தொடர்பாக மேற்கொள்ளப்பட்ட நடவடிக்கை யாதென்பதை அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அமர்வு,— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் மற்றும் 2013.03.19 ஆம் திகதிகளில் பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 6.30 மணி வரை இருக்குமாக. பி.ப. 6.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

* 1.

சுங்கம் (திருத்தச்) சட்டமூலம் — இரண்டாம் மதிப்பீடு.

* 2.

மீள குடியமர்த்துதல் அதிகாரசபை (திருத்தச்) சட்டமூலம் — இரண்டாம் மதிப்பீடு.

* 3.

பிரதம அமைச்சரும் பௌத்த சாசன, மத அலுவல்கள் அமைச்சரும்,— முத்திரைத் தீர்வை (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புகளையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க முத்திரைத் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் சனாதிபதியால் ஆக்கப்பட்டு, 2012 திசெம்பர் மாதம் 17 ஆம் திகதிய 1789/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 4.

இலங்கை மின்சாரம் (திருத்தச்) சட்டமூலம் — இரண்டாம் மதிப்பீடு.

* 5.

பிறப்புக்கள், இறப்புக்கள் பதிவு (திருத்தச்) சட்டமூலம் — இரண்டாம் மதிப்பீடு.

* 6.

சேர் பெறுமதி வரி (திருத்தச்) சட்டமூலம் — இரண்டாம் மதிப்பீடு.

* 7.

உண்ணாட்டரசிறை (திருத்தச்) சட்டமூலம் — இரண்டாம் மதிப்பீடு.

* 8.

நாட்டைக் கட்டியெழுப்புதல் வரி (திருத்தச்) சட்டமூலம் — இரண்டாம் மதிப்பீடு.

* 9.

நிதிச் சட்டமூலம் — இரண்டாம் மதிப்பீடு.

* 10.

பந்தய, சூதாட்ட விதிப்பனவு (திருத்தச்) சட்டமூலம் — இரண்டாம் மதிப்பீடு.

* 11.

வரி மேன்முறையீட்டு ஆணைக்குழு (திருத்தச்) சட்டமூலம் — இரண்டாம் மதிப்பீடு.

* 12.

நொத்தாரிசு (திருத்தச்) சட்டமூலம் — இரண்டாம் மதிப்பீடு.

* 13.

ஆவணப் பதிவு (திருத்தச்) சட்டமூலம் — இரண்டாம் மதிப்பீடு.

* 14.

அற்றோனித் தத்துவம் (திருத்தச்) சட்டமூலம் — இரண்டாம் மதிப்பீடு.

* 15.

நிதி முகாமைத்துவம் (பொறுப்பு) (திருத்தச்) சட்டமூலம் — இரண்டாம் மதிப்பீடு.

* 16.

செயல்நுணுக்கு அபிவிருத்திக் கருத்திட்டங்கள் (திருத்தச்) சட்டமூலம்—இரண்டாம் மதிப்பீடு.

* 17.

பிரதம அமைச்சரும் பௌத்த சாசன, மத அலுவல்கள் அமைச்சரும்,— உற்பத்தி வரி (விசேட ஏற்பாடுகள்) சட்டத்தின் கீழ் கட்டளை,— 2011 ஆம் ஆண்டின் 17 ஆம் இலக்க, உற்பத்தி வரி (விசேட ஏற்பாடுகள்) சட்டத்தின் மூலம் இறுதியாக திருத்தப்பட்ட 1989 ஆம் ஆண்டின் 13 ஆம் இலக்க, உற்பத்தி வரி (விசேட ஏற்பாடுகள்) சட்டத்தின் 3 இ பிரிவின் கீழ் நிதி, திட்டமிடல் அமைச்சரால் ஆக்கப்பட்டு, 2013 சனவரி மாதம் 15 ஆம் திகதிய 1793/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 18.

கைத்தொழில், வாணிப அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை (இல.1),— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் நிதி, திட்டமிடல் அமைச்சரின் இணக்கப்பாட்டுடன் கைத்தொழில், வாணிப அமைச்சரால் ஆக்கப்பட்டு, 2013 சனவரி மாதம் 22 ஆம் திகதிய 1794/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 19.

கைத்தொழில், வாணிப அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை (இல.2),— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் நிதி, திட்டமிடல் அமைச்சரின் இணக்கப்பாட்டுடன் கைத்தொழில், வாணிப அமைச்சரால் ஆக்கப்பட்டு 2013 சனவரி மாதம் 22 ஆம் திகதிய 1794/10 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.03.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 20.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 21.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒநோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 22.

பிரதம அமைச்சரும் பெளத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15 ஆம் திகதியிலிருந்து நியமிக்கப்பட்ட தற்பொழுதைய கணக்காய்வாளர் தலைமையதிபதியான திரு. எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153(2) உறுப்புரையின் பிரகாரம் பின்வருமாறு அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு. எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15 ஆம் திகதியிலிருந்து SL-04-2006 சம்பள அளவுத்திட்டத்தின் 02 ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 23.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 24.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 25.

பிரதம அமைச்சரும் பெளத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

26.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

27.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

28.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

29.

போதிராஜாராம கல்வி மற்றும் கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

30.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.
